

جملہ حقوق محفوظ ہیں

وَالَّذِي جَاءَ بِالصِّدْقِ رَسُولٌ قَالَ اللَّهُ هَٰذَا خُطْبَةٌ لِّمَنْ يَتَّقِي
عَلَيْهِمْ وَصَدَّقَ بِهِ أَبُو بَكْرٍ

(تفسیر مجمع البیان شیعہ جلد ۴ صفحہ ۴۹۸)

رسالہ شانِ صدیق اکبر جس میں

حضرت صدیق اکبر کا بلند مقام و عالی مرتبہ
مکتب شیعہ کے تین لائق قارئین سے ثابت کیا گیا ہے
مؤلفہ

مناظر اعظم حضرت علامہ محمد عابدین صاحب تونسوی مدظلہ

قیمت - ایک روپے

بِسْمِ اللَّهِ الرَّحْمَنِ الرَّحِيمِ

الحمد لله رب العالمين العاقبة للمتقين والصلاة والسلام على رسول الله سيد الانبياء والمرسلين وعلى آله وازواجه وصحبه اجمعين

امت بعد انسان کی تاریخ بوالعجبی کا مجموعہ ہے۔ اگر ماننے پر آتا ہے تو کمزوری اور حقیر کی بے جان مورتیوں کے سامنے سر بسجود ہو جاتا ہے اور اگر انکار کرنے پر آتا ہے تو اپنے خالق و مالک پر رُردگار کو بھی نہیں ماننا اس دنیا میں ایسے ظالم لوگ بھی موجود ہیں جو اللہ تعالیٰ کے وجود کا انکار کرنے اور اس کو گالیاں دینے پر فخر و ناز کرتے ہیں۔ اور ایسے لوگ بھی ہیں جو اللہ تعالیٰ کے مقرب ترین انسانوں حضرات انبیاء کرام علیہم السلام کے حق میں بدگوئی اور بدزبانی کرنے میں کمال سمجھتے ہیں اور ایسے شقی و بد بخت بھی ہیں جو حسن کائنات ہادی موجودات رحمة اللطیفین صلی اللہ علیہ وسلم کی ذات قدسی صفات پر گونا گوں اور قسم قسم کے طعن و تشنیع کر اپنے بول کی بھر اس نکالتے ہیں۔ اسی طرح اس دنیا میں ایسے احسان فراموش اہل اسلام کہلانے والے بھی موجود ہیں جو سید المرسلین امام الانبیاء صلی اللہ علیہ وسلم کی رسالت نبوت پر ایمان کا دعویٰ بھی کرتے ہیں اور

آپ کے خلفاء اور رفقاء جاں نثاروں اور رات دن کے خدمت گزاروں پر سب مستہزا اور لعن طعن کھنسنے میں اپنا فضل و کمال سمجھتے ہیں اور بھولے بھالے سادہ لوح مسلمانوں کو اپنے اس فتنہ میں شریک شامل ہونے کی دعوت دیتے پھرتے ہیں۔

لہذا بلند مقام مسلمانوں کی خیر خواہی کے پیش نظر جناب رسول اکرم صلی اللہ علیہ وسلم کے حقیقی خلیفہ افضل الناس بعد الانبیاء والمرسلین جناب حضرت صدیق اکبر رضی اللہ تعالیٰ عنہ کی شان اقدس تحت سبب شیعہ سے ثابت کھر کے یہ حقیقت واضح کر دینا چاہتا ہے کہ اس پر واۓ مجمع رسالت کی شان اللہ تعالیٰ اور اس کے رسول صلی اللہ علیہ وآلہ وسلم اور ائمہ اہل بیت کے نزدیک کیا ہے۔

ایشیہ کی معتبر تفسیر مجمع البیان جلد ۳ ص ۶۵ پر ثابت ہے :-
 اِنَّ اَوَّلَ مَنْ اَسْلَمَ حضرت خدیجہ کے اسلام لانے کے
 بَعْدَ خَدِیْجًا بعد کے پہلے جناب ابو بکر صدیق
 اَبُو بَكْرٍ نے اسلام قبول کیا۔

۴۔ جناب صدیق اکبر کے اسلام و ایمان کی جو شان جناب امیر المؤمنین علی المرتضیٰ نے اپنی خلافت کے دور میں بیان فرمائی قابل غور ہے۔ نہج البلاغہ جو شیعہ حضرات کے نزدیک خود حضرت امیر المؤمنین علی المرتضیٰ کے خطبات اور بیانات کا مجموعہ ہے۔ اس نہج البلاغہ کی شرح مصنفہ شیعہ مجتہد ابن قیم بحرانی جزو ۳۱ ص ۲۹۶ میں حضرت علی المرتضیٰ کا ایک نواز شش نامہ

منقول ہے جس میں حضرت علی المرتضیٰؑ لکھتے ہیں :-

وكان افضلهم في
الاسلام كما زعمت
وانصحهم لله ولرسوله
للخليفة الصديق و
خليفة الخليفة الفاروق
ولعمري ان مكانهما
في الاسلام لعظيم
وان المصاب هما
بجراح في الاسلام
شديد يرحمهما الله
وجزاها باحسن
مأعلا

کی ان کو جزا دے
سبحان اسد! جناب علی المرتضیٰؑ نے کس طرح حضرت صدیق اکبرؑ کو
للخليفة الصديق یعنی خلیفہ رسول اور صدیقیت کا لقب دیا اور صدیق
وفاروق کی افضلیت اور اسلام کے مخلص خیر خواہ ہونے کا اقرار و اظہار فرمایا
اور اپنی زندگی کی شہادت دے کر فرمایا کہ ان کا مرتبہ اسلام میں نہایت اعلیٰ
اور بلند ہے اور ان دونوں حضرات کے حق میں کیسی عالی شان دعا فرما کر

اپنی قلبی محبت اور دلی شفقت کا اظہار فرمایا۔

۳۔ اگر ابو الائمہ جناب علی المرتضیٰ نے جناب ابو بکر صدیق کو صدیقیت کا لقب یا تو حضرت امام جعفر صادقؑ نے بھی حضرت ابو بکرؓ کو ہمیشہ صدیق کے لقب سے یاد فرمایا۔ شیعہ کی معتبر کتاب احتقاق الحق کے صفحہ پر امام جعفر صادقؑ کا یہ ارشاد ثابت ہے:-

ابو بکر الصديق
جَدِّي هَلْ يَسْبُ
أَحَدٌ أَبَاءَهُ
لَا قَدَمُ خَالِدٍ
ان لا قدمه۔

جناب ابو بکر صدیق میرے نانا ہیں
کیا کوئی شخص اپنے آبا و اجداد کو
گالی دینا پسند کرتا ہے؟ اسے تمنا لے
مجھے کوئی شان اور عزت نہ ملے اگر
میں صدیق کی عزت و عظمت کو نہ مانوں

۴۔ نیز احتقاق الحق کے اسی صفحہ پر امام جعفر صادقؑ کا ارشاد ہے:-

وَلَكَ فِي الصِّدِّيقِ
فَرَاتَيْنِ
میں دو طرح داخل ہوں۔


حضرت امام جعفر صادقؑ کے اس ارشاد کی تشریح اسی کتاب میں اسی جگہ بھی ہے اور جلاء السیون ص ۲۳۶ اور کشف الغمہ ص ۲۱۵ اور احتجاج طبرسی ص ۲۰ پر بھی ہے اور صافی شرح اصول کافی ص ۲۱۴ پر بھی امام جعفر صادقؑ کا یہ سلسلہ نسب یوں بیان کیا گیا ہے:-

و مادرش ام فروہ دختر
قاسم بن محمد بن ابی بکر

امام جعفر صادقؑ کی اُم فروہ تھیں جو
حضرت ابو بکر صدیقؓ کی پڑپوتی پوتے

بود۔ و مادر ام فروہ اسماء دختر
عبد الرحمن بن ابی بکر بود۔
کی پیشی، اور امام جعفر صادق کی نانی حضرت
اسماء تھیں۔ حضرت ابو بکر صدیق کی پوتی
تھیں۔

امام جعفر صادق کا سلسلہ نسبت صدیق اکبر کے ساتھ حسب ذیل طریقہ سے



خلاصہ یہ کہ حضرت امام جعفر صادقؓ کے ان دونوں ارشادات
سے یہ ثابت ہے کہ حضرت ابو بکر صدیقؓ امام جعفرؓ کے
دو طرح سے نانا ہوتے ہیں، اور حضرت امام جعفرؓ آپ کی صدیقیت

بھی وردِ زبان رکھتے تھے۔

۵۔ حضراتِ ائمہ اہل بیت کس طرح حضرت ابو بکرؓ کی صدیقیت کا اظہار و اعلان نہ کرتے جب کہ خود سرور کائنات صلی اللہ علیہ وسلم ان کو صدیقیت کا عالی شان لقب دے گئے ہیں بشیعہ کی تفسیر ثقی مطبوعہ ایران صفحہ ۱۵۱ پر امام جعفر صادقؑ سے حضور پر نور صلی اللہ علیہ وسلم کے واقعہ غار کے متعلق یہ روایت ثابت ہے :-

لما کان رسول اللہ صلی اللہ علیہ وسلم فی الغار قال لابی بکر کافی انظر الی سفینۃ جعفر و اصحابہ فقال ابو بکر اتر اھم یا رسول اللہ فقال نعم قال فارہم فسمی علی عینہم فراھم فقال لہ رسول اللہ صلی اللہ علیہ وسلم انت الصّدیق

جب رسول اللہ صلی اللہ علیہ وسلم غار میں تھے تو ان حضرات نے ابو بکر سے فرمایا گویا کہ میں جعفر (طیار) اور اس کے ساتھیوں کی کشتی کو دیکھ رہا ہوں ابو بکر نے عرض کیا، آپ ان کو دیکھ رہے ہیں؟ فرمایا ہاں۔ ابو بکر نے عرض کیا مجھے دکھا دیجئے آنحضرت صلی اللہ علیہ وسلم نے ان کی آنکھوں پر ہاتھ پھر ا تو حضرت ابو بکر نے ان سب کو دیکھ لیا، پس اس وقت رسول اللہ صلی اللہ علیہ وسلم نے حضرت ابو بکرؓ سے فرمایا ”تو صدیق ہے“

۶۔ حضرت ابو بکرؓ کی صدیقیت اور غار کے اندر آپ کی بے لوث خدمات کا اقرار شیعہ کی معتبر کتاب جو اردو زبان میں عز و ات جلد ۱ کے نام سے لکھی گئی ہے یوں ثابت ہے :-

غزوات حیدری ص ۶۳، بیٹا ابو بکر کا ہر روز وقت شام کو آتا تھا اور آبِ طعام پہنچاتا تھا۔ اس کے بعد لکھتا ہے کہ آنحضرت صلی اللہ علیہ وسلم نے ابو بکر کے پورا بیٹے سے فرمایا تو مثل پرانے کے با صفا ہے۔

۷۔ قرآن مجید کی سورہ زمر کی آیت وَالَّذِي جَاءَ بِالصِّدْقِ وَصَدَّقَ بِهِ أُولَٰئِكَ هُمُ الْمُتَّقُونَ کی تفسیر میں شیعہ کی معتبر کتاب تفسیر مجمع البیان ج ۳ ص ۴۹۸ پر لکھا ہے :-

وہ شخص جو کچھ لے کر آیا خباب سول اللہ	الَّذِي جَاءَ بِالصِّدْقِ
صلی اللہ علیہ وسلم میں اور وہ شخص جس نے	رَسُولَ اللَّهِ صَلَّى اللَّهُ عَلَيْهِ
آنحضرت کی تصدیق کی اور ہر بات کو	وَسَلَّمَ وَصَدَّقَ بِهِ
بلاچون چرایا نہ لیا وہ حضرت ابو بکر	أَبُو بَكْرٍ
صدیق ہیں۔	

حضرت ابو بکر صدیقؓ کی یہ صدیقیت و صفاتی اور یہی خلاصہ سچائی ہی تھی جس کے باعث حضرت رسول خدا صلی اللہ علیہ وسلم فرمایا کرتے تھے لو وزن ایمان ابی بکر مع ایمان امتی لرجحہ اگر ابو بکر صدیق کے ایمان کو تمام امت کے ایمان کے مقابلے میں وزن کیا جائے تو صدیق کا ایمان بھاری ہوگا۔

۸۔ شیعہ کی معتبر کتاب مجالس المؤمنین کے صفحہ پر ثابت ہے :-
 حضرت رسول اللہ صلی اللہ علیہ وسلم ہمیشہ درمیان اصحاب می
 گفتند ما سبقکم ابو بکر بصوم
 ولا صلوة ولكن بشئ وقرنی
 صدقہ
 آں حضرت صلی اللہ علیہ وسلم ہمیشہ صحابہ
 کی جماعت میں فرمایا کرتے تھے کہ
 ابو بکر کی سبقت و فضیلت روزِ نماز
 سے نہیں بلکہ وہ ان کے دل کی عقیدت
 مندئی اخلاص کا ثمرہ ہے ۔

۹۔ حضرت صدیق اکبرؓ کی فضیلت جس طرح شیعہ کی کتابوں میں انحصار
 صلی اللہ علیہ وسلم سے ثابت ہے اسی طرح حضرات ائمہ کرام سے بھی ثابت ہے :-
 شیعہ کی معتبر کتاب احتجاج طبرسی صفحہ ۲۵ پر امام محمد تقی کا یہ قول ثابت ہے :-
 لست بمنکر فضل عمرو
 لکن ابابکر افضل
 میں جناب عمرؓ کے فضائل کا منکر
 نہیں لیکن حضرت ابو بکر جناب
 عمر سے افضل ہیں ۔

۱۰۔ اگر حضرت امام محمد تقی نے صدیق و فاروقؓ دونوں حضرات کی
 فضیلت کا اقرار کر کے حضرت ابو بکرؓ کی افضلیت بیان فرمائی تو حضرت
 امام جعفر صادقؓ نے ان دونوں حضرات کی امامت و خلافت حقہ کا
 اعلان یوں فرمایا :- شیعہ کی معتبر کتاب احتقاق الحق ص ۱۱ پر صاحب
 کتاب تسلیم کر کے لکھتا ہے کہ جناب امام جعفر صادقؓ نے ایک شخص کے
 جواب میں صدیق اکبرؓ و فاروق اعظمؓ کے حق میں فرمایا :-
 ہما امامان عادلان وہ دونوں عادل و منصف امام تھے

قاسطان کا نا علی الحق و
ما تاعلیہ فعلیہا رحمة
اللہ یوم القیمة

وہ دونوں حق پر ہے اور دونوں
حق پر مے پس ان دونوں پر قیامت
کے دن اللہ تعالیٰ کی رحمت ہو۔

۱۱۔ شیعہ کی تفسیر مجمع البیان، ج ۴ ص ۱۳۳ پر مذکور ہے :-

وَلَا يَأْتِلُ أُولُو الْفَضْلِ
مِنْكُمْ وَالسَّعَةِ أَنْ يُؤْتُوا
أُولِي الْقُرْبَىٰ وَالْمَسْكِينِ وَ
أَنْ تُولُوا الْفَضْلَ
مِنْكُمْ الْآيَةُ نَزَلَتْ فِي أَبِي
بَكْرٍ وَمُسْطَظِمِ بْنِ
إِثْمَانَ

تم میں سے فضیلت بڑے درجے والے
اور کثائنش والے مال دار لوگ اپنے
رشتہ داروں اور مساکین مہاجرین پر
خرچ کھنے سے قسم کھا کر رک نہ جاویں
یہ آیت لَا يَأْتِلُ أُولُو الْفَضْلِ
مِنْكُمْ ابوبکرؓ اور مسطح بن اثامہؓ
کے حق میں اتری جو حضرت ابوبکرؓ
کے خالہ زاد بھائی مسکین اور
مہاجر تھے۔

شیعہ کی یہ معتبر تفسیر بتا رہی ہے کہ اللہ تعالیٰ نے حضرت صدیق اکبرؓ

کو اُولُو الْفَضْلِ، مِنْكُمْ میں فضیلت اور بڑے درجے والا فرمایا ہے۔

۱۲۔ اسی تفسیر مجمع البیان کی جلد پنجم ص ۵ سطر اخیر پر آیت وَيَسْجُدْ

أَلَا تَقَىٰ إِلَٰهِي يُؤْتِي مَالَهُ يَتَزَكَّىٰ (دو نسخ سے دور رکھا جائے گا سب سے
زیادہ متقی شخص جو اپنا مال دے کر پاکی حاصل کرتا رہتا ہے) کی تفسیر میں
نقل کیا گیا ہے :-

ابن زبیر نے کہا کہ یہ آیت حضرت
ابو بکر صدیقؓ کے حق میں نازل ہوئی
کیونکہ حضرت ابو بکرؓ نے حضرت
بلالؓ اور حضرت عامر بن فہیرہؓ
جیسے مسلمان ہونے والے غلاموں کو
ان کے کافر مالکوں سے خرید کر
آزاد کر دیا تھا۔

عن ابن الزبیر قال ان
الآیۃ نزلت فی ابی
بکر لانہ اشتری
معالیک الذین
اسلموا مثل بلال
وعامر بن فہیرہ وغیرہما
واعتقہم

۱۳۔ حضرت صدیق اکبرؓ کے افضل و اعلیٰ اور امام ہونے کو جس طرح
شیعہ کی مذکورہ بالا کتابوں میں تسلیم کیا گیا ہے اسی طرح شیعہ کی کتابوں میں
یہ بھی تسلیم کیا گیا کہ آن حضرت صلی اللہ علیہ وسلم نے آخری ایام میں تمام صحابہ
واہل بیت و بنی ہاشم کا امام اور اپنا قائم مقام مقرر فرمایا۔ بے چارے ڈاکرو
مجتہد شیعہ بہت کوشش کرتے ہیں کہ کسی طرح عوام سے یہ بات پوشیدہ
رہے لیکن منہج ابلاغہ جیسی معتبر کتاب کی شرح درہ بخفیہ میں خود شیعہ کے
مجتہد اعظم کا یہ اقرار ہے :- درہ بخفیہ ص ۲۲۵

کان عند خفۃ
مرضہ یصلی بالناس
بنفسہ
جناب رسول اللہ صلی اللہ علیہ
وآلہ وسلم اُس وقت تک
خود بہ نفس انفیس لوگوں کو
نماز پڑھاتے رہے جب تک
مرضہ خفیف رہا۔

فلما اشتد به المرض

امر ابا بکر ان یصلی

بالناس

وان ابا بکر صلی

بالناس بعد ذلک

یومین ثمر مات

پھر جب مرض سخت ہو گیا تو ابو بکر
صدیقؓ کو حکم فرمایا کہ لوگوں کو نماز پڑھاتے
رہیں۔ اس کے بعد حضرت ابو بکرؓ دو
دن تک حضور صلی علیہ وسلم کی زندگی
میں تمام لوگوں کو نماز پڑھاتے رہے
پھر حضورؐ کی وفات ہو گئی۔

۱۴۔ اگر آں حضرت صلی علیہ وسلم نے اپنی زندگی میں جناب
صدیق اکبرؓ کو امام مقرر فرمایا تو حضرت علی المرتضیٰؓ نے ہمیشہ ان کی امامت
کو بسر و چشم قبول فرمایا اور شیعہ کی کتابوں سے بخوبی ثابت ہے کہ حضرت
علی المرتضیٰؓ مسجد میں آکر حضرت صدیق اکبرؓ کے پیچھے نماز پڑھتے تھے۔

شیعہ کی معتبر کتاب احتجاج طبری ص ۳۲۔

ثم قام و تھب
للصلوة وحضر المسجد
وصلی خلف ابی
بکر۔

پھر حضرت علی المرتضیٰؓ اٹھے
اور نماز کے لیے تیاری کر کے مسجد
میں حاضر ہوئے اور حضرت ابو بکر
صدیقؓ کے پیچھے نماز پڑھی۔

شیعہ کی معتبر تفسیر قمی میں بھی بعینہ یہی الفاظ ہیں ثم قام و تھب
للصلوة وحضر المسجد وصلی خلف ابی بکر یعنی مسجد میں آکر حضرت علی
المرتضیٰؓ نے حضرت ابو بکرؓ کے پیچھے نماز پڑھی۔

محمد باقر اصفہانی شیعہ کی مشہور کتاب مرآة العقول ص ۲ پر بھی بعینہ

یہی عبارت ہے وحضر المسجد و صلی خلف ابی بکر مسجد میں آکر
حضرت علی المرتضیٰ نے حضرت صدیق اکبرؓ کے پیچھے نماز پڑھی۔

۱۵۔ شیعہ کا مشہور مترجم قرآن مجید ترجمہ مقبول احمد کے ضمیمہ
پر حضرت علی المرتضیٰؓ کے متعلق لکھا ہے:-

”پھر وہ (حضرت علی المرتضیٰؓ) اٹھے اور نماز کے قصد سے وضو فرما کر
مسجد میں تشریف لائے اور ابو بکرؓ کے پیچھے نماز میں کھڑے ہو گئے۔

۱۶۔ شیعہ کی اردو کتاب غزواتِ حیدری ص ۶۲ پر حضرت صدیق
اکبرؓ کے متعلق لکھا ہے:-

”بس بے اختیار اٹھے اور گھر رنے وقت سے بہت گھبرائے

ناچار ان کو اقامت کہی اور جماعت اہلِ مین نے عقب ان

کے صف باندھی چنانچہ اس صف میں شاہِ لافٹی بھی تھے۔“

۱۷۔ حضرت علی المرتضیٰؓ کا حضرت صدیق اکبرؓ کے پیچھے نماز پڑھنا

ایک ایسا یقینی امر ہے کہ اس کے لیے زیادہ دلائل پیش کرنے کی ضرورت نہیں۔

اگرچہ بے چارے شیعہ مجتہد عوام کے سامنے بیعت منظور کرنے بہت کچھ

چھپانے اور انکار کرنے کی کوشش کرتے ہیں۔ حالانکہ کتبِ شیعہ میں یوں

مرقوم ہے۔ شیعہ کی معتبر کتاب احتجاج طبرسی ص ۵۶

قال اسامة لـ

حضرت اسامہؓ نے حضرت علیؓ

هل بايعته ؟

المرتضیٰ سے پوچھا کیا آپ (حضرت

نقال نعم یا

صدیق اکبرؓ کے ہاتھ پر) بیعت

اسامت

کھچکے ہیں؟ تو حضرت علیؑ نے

جواب دیا کہ ہاں بیعت کر چکا ہوں۔

یہ بیعت، بیعتِ خلافت تھی۔

۱۸۔ اسی کتاب احتجاج طبرسی کے ص ۵۲ پر ہے :-

ثعناول ید ابی بکر پھر حضرت علی المرتضیٰؑ نے حضرت

نبایعہ۔ ابو بکر صدیقؓ کا ہاتھ پکڑ کر بیعت کر لی۔

نیز شیعہ کی معتبر ترین کتاب روضہ کافی ص ۱۱۵ اور ص ۱۳۹ پر بیعت

کرنے کا ثبوت ہے۔

۱۹۔ حضرت علی المرتضیٰؑ کیسے حضرت ابو بکر صدیقؓ کے پیچھے نماز نہ

پڑھتے جب کہ خود حضور اقدس صلی اللہ علیہ وسلم نے ان کو امام مقرر فرمایا تھا

اور اسی طرح حضرت صدیق اکبرؓ کی خلافتِ حق پر بیعت منظور کیوں نہ

کرتے جب کہ خود حضور صلی اللہ علیہ وسلم نے حضرت ابو بکر صدیقؓ کی خلافت

کے متعلق اللہ تعالیٰ کی طرف سے خوش خبری سنائی تھی جو شیعہ کی مختلف

کتابوں سے ثابت ہے۔

تفسیر قمی ص ۲۵۳ تفسیر مجمع البیان جلد ۵ ص ۳۱۴ اور تفسیر صافی ص ۵۲۲ پر

ہے کہ حضرت رسول اکرم صلی اللہ علیہ وسلم کی اہلیہ محترمہ حضرت حفصہؓ

ایک دفعہ کچھ منگوم و پریشان تھیں ان کو خوش کرنے کے لیے آں حضرت

صلی اللہ علیہ وسلم نے یہ خوش خبری سنائی :-

ان ابابکرؓ کی ضرورت بالضرورت میرے بعد خلافت کا والی

للخلافة بعدی ثم
بعده ابوا فقال
من انبأك هذا قال
نباي العليم
للخير .

ابوبکر ہوگا اور ابوبکر کے بعد تیرا
باپ (حضرت عمرؓ، خلیفہ ہوگا۔
تو حضرت حفصہؓ نے یوحیا کہ
آپ کو اس بات کی خبر کس نے
دی ہے؟ حضورؐ نے فرمایا مجھے
اسد تعالیٰ عیلم خیر نے خبر دی ہے۔

غور کیجیے کہ ان متعدد کتابوں میں جو معمولی کتابیں نہیں بلکہ شیعہ
کی تفاسیر اور قرآن مجید کی تشریح کرنے والی معتبر و مستند کتابیں ہیں۔
ان میں ثابت ہے کہ حضرت ابوبکر صدیقؓ نہ خلافت کی طلب اور خواہش
کرتے ہیں اور نہ وہاں موجود ہیں بلکہ خود خداوند تعالیٰ اور اس کا رسول مقبول
صلی اللہ علیہ وسلم حضرت صدیق اکبرؓ کی صدیقیت و اخلاص کا صلہ خود بخود
غائبانہ طور پر عطا فرما رہے ہیں۔ رسول خدا صلی اللہ علیہ وسلم کی یہ شان تو
نہ تھی کہ اپنی اہلیہ کو خوش کرنے کے لیے ایسی خبر دیں جو اسد تعالیٰ کے احکام
اور دین کے خلاف ہو اور وہ خبر بھی ایسی جس کے متعلق فرمایا کہ یہ خبر مجھے
عیلم و خیر نے دی ہے۔

چونکہ یہ خلافت خدا اور رسول کی طرف سے تھی اس لیے حضرت علی
المرتضیٰؓ نے اس کا انکار خدا اور رسول کے فرمان کا انکار سمجھا اور بلا ہون
چرا بیعت کر لی۔

۲۰۔ بلکہ حضرت ابوبکر صدیقؓ سے ان کو اور دیگر ائمہ کو اتنی محبت

عقیدت تھی کہ جناب امیر المؤمنین علی المرتضیٰؑ اور دیگر ائمہ اہل بیت نے اپنے فرزندوں کے نام ابو بکر رکھے۔ دیکھو شیعہ کی کتاب تاریخ الائمہ ص ۲۳ فرزدان علی المرتضیٰؑ۔ کشف الغمہ ص ۱۳۲۔ حسن حسین عباس محمد۔ ابو بکر عمر عثمان وغیرہم (۱۸)

جلال العیون ص ۱۹۲ پر شیعہ مجتہد باقر مجلسی لکھتا ہے:-

فرزند حضرت امیر المؤمنین جناب علی المرتضیٰؑ کے فرزند اور ابو بکر سے گفتند۔ جن کو ابو بکر کہتے تھے۔

شیعہ کی کتاب تاریخ الائمہ ص ۶۳ فرزدان حضرت امام حسنؑ۔ کشف الغمہ ص ۱۰۱:- قاسم۔ عبد۔ حسن مثنیٰ۔ زید۔ عبد الرحمن۔ ابو بکر۔ عمر۔ اسمعیل وغیرہم۔

نیز جلال العیون ص ۱۹۲ پر ہے:-

ابو بکر فرزند امام حسنؑ رضی اللہ عنہ۔ امام حسنؑ کا فرزند ابو بکر کربلا کی قتال شتافت۔ لڑائی میں شریک ہوا۔

تاریخ الائمہ ص ۸۲ فرزدان امام حسینؑ:- عابد ازین العابدین علی اکبر علی اصغر۔ زید۔ ابراہیم۔ محمد۔ حمزہ ابو بکر جعفر۔ عمر وغیرہم۔

۲۱۔ حضرت علی المرتضیٰؑ و حضرات حسنین شریفین کو حضرت صدیق اکبرؑ سے اس قدر محبت کیوں نہ ہوتی جب کہ حضرت صدیق اکبرؑ ہمیشہ جناب علی المرتضیٰؑ کے ساتھ محبت کرتے اور ہر قسم کی ممکن و ناسانہ امداد و اعانت

کھڑے رہتے تھے۔ چنانچہ حضرت علی المرتضیٰ کی شادی جناب سید سے ہوئی تو تمام ضروریات شادی حضرت صدیق اکبر ہی بازار سے خرید کر لائے۔

دو کف از ان را ہم بر گرفت
بابو بگرداو فرمود بر بازار
از برائے فاطمہ بگیر آنچه اورا
در کار است از جامہ و اثاث
البیت۔ عمار بن یاسر
وجھے از صحابہ از پیے او
فرستاد ہنگی در بازار درآمدند
پس ہر یک از ایشان چیزے
را اختیار سے کردند بہ ابو بکر
می نمودند بصلحت اوی خرید
(جلار الصیون ص ۵۵)

جناب رسول پاک صلی اللہ علیہ وسلم نے ان درہموں سے دو منھی بھر ابو بکر کے حوالے کی اور بازار جانے کا حکم فرمایا کہ سید کی شادی کے لیے کپڑے اور سامان خرید لاؤ۔ عمار بن یاسر اور صحابہ کی ایک جماعت ان کے ساتھ روانہ کی۔ یہ تمام حضرات بازار آئے پس ہر شخص جس چیز کو پسند کرتا حضرت صدیق کو دکھاتا تھا تو صدیق اکبر کے مشوے اور صواب دید سے خرید کی جاتی تھی۔

۲۲۔ آن حضرت صلی اللہ علیہ وسلم اور حضرت علی المرتضیٰ کے حضرت صدیق اکبر کے ساتھ اس قدر گہرے پیار اور برادری کے تعلقات کیوں نہ ہوتے جب کہ وہ ان کو مشکل سے مشکل وقتوں میں آزما چکے تھے کہ یہ شخص سچا جاں نثار اور پورا وفادار ہے۔ اگر اُحد کا میدان کارزار ہے تو صدیق اکبر اپنی جان ہتلی پر رکھ کر رسول اللہ صلی اللہ علیہ وسلم کی خدمت کا حق ادا کر لے ہیں۔

دیکھو شیعہ کی کتاب تفسیر مجمع البیان جلد اول ص ۲۲

ذکر ابو القاسم البلخی انه
 لہ یبق مع النبی صلی اللہ
 علیہ وسلم یوم احد الا
 ثلثة عشر نفرا خمسة من
 المهاجرین وثمانیة من
 الانصار فاما المهاجرون
 فعلى وابی بکر وطلحة وعبد
 الرحمن بن عوف وسعد
 ابی وقاص۔

ابو القاسم بلخی نے بیان کیا ہے کہ اُحد کے
 دن نبی اکرم صلی اللہ علیہ وسلم کے ساتھ
 تیرہ شخصوں کے سوا کوئی نہ رہا پانچ
 مہاجرین اور آٹھ انصاری تھے۔ مہاجرین
 میں سے جناب علیؑ اور حضرت ابو بکر
 صدیقؓ اور جناب طلحہؓ و عبد الرحمن
 ابن عوفؓ و سعد بن ابی وقاصؓ
 رہے۔

۲۳۔ اور اگر مہجرت کا شکل وقت آتا ہے تو جس طرح حضرت علی المرتضیٰؑ
 پورے اخلاص اور نہایت عقیدت مندی سے حضرت رسول پاک
 صلی اللہ علیہ وسلم کی خدمات سر انجام دیتے ہیں اسی طرح سرفروشانہ جاں بازی
 اور والہانہ عقیدت و محبت سے حضرت صدیق اکبرؓ اپنا سب کچھ حضور
 پر نور صلی اللہ علیہ وسلم کے قدموں میں قربان کر دیتے ہیں۔ اگرچہ دونوں
 حضرات نے اس خطرناک اور نازک ترین وقت میں اپنے اپنے اخلاص
 عقیدت مندی، جاں نثاری اور وفاداری میں کوئی دقیقہ اٹھانے کا
 مگر اللہ تعالیٰ علیم و قدیر و حکیم مطلق نے اپنے کلام پاک قرآن مجید
 میں ان دونوں حضرات کی خدمات میں سے جناب صدیق اکبرؓ کی

معیتِ غار اور مصاحبتِ سفر کا ذکر کر کے حضرت صدیق اکبرؓ کی
افضلیتِ شان کو نمایاں کر دیا۔ سورۃ توبہ پارہ دس میں ہے:-

اَلَا تَنْصُرُوْكَ فَقَدْ
نَصَرَكُمُ اللّٰهُ اِذَا خَرَجْتُمْ
الَّذِيْنَ كَفَرُوْا
ثَانِيْ اَشْنَيْنِ اِذْ هُمَا
فِي الْغَارِ اِذْ يَقُوْلُ
لِصَاحِبِهٖ لَا تَحْزَنْ
اِنَّ اللّٰهَ مَعَنَا۔

پہلے بھی اس کی کافی امداد کر چکا ہے
جب کہ آپ کو کافروں نے نکالا تھا
اور وہ ایک آپ اور ایک دوسرا
صرف دو ساتھی تھے۔ جب کہ
دونوں غار میں تھے۔ اس وقت
اُن حضرت صلی اللہ علیہ وسلم نے
اپنے صحابی ساتھی کو فرمایا کہ
فکر نہ کر غمگین نہ ہو بے شک
اللہ تعالیٰ ہم دونوں کے ساتھ

ہے۔

اللہ تعالیٰ آیت میں صرف اکیلے رسول پاک صلی اللہ علیہ وسلم کا ذکر
بھی فرما سکتا تھا اور رسول پاکؐ اور جناب علیؓ اور جناب صدیق اکبرؓ کو
ملا کر مینوں کا ذکر بھی کر سکتا تھا مگر اس علیم و حکیم نے صدیق اکبرؓ کا ذکر تو ثانی
اَشْنَيْنِ اِذْ هُمَا فِي الْغَارِ اِذْ يَقُوْلُ لِصَاحِبِهٖ لَا تَحْزَنْ اِنَّ اللّٰهَ مَعَنَا کے متعہ الفاظ

میں محدود کیا۔ لیکن جناب علی المرتضیٰؑ کی خدمات کی طرف کوئی اشارہ بھی نہ کیا تاکہ تمام مسلمان قرآن شریف کے صاف الفاظ میں قیامت تک پڑھتے رہیں کہ حضرت صدیق اکبرؓ ہی ثانی اثنین کا مقام و مرتبہ رکھتے ہیں اسد تعالیٰ کے ہاں علی المرتضیٰؑ کی خدمات سے حضرت صدیق اکبرؓ کی خدمات خصوصی مقبولیت کی شان اور بلند مقام رکھتی ہیں۔ یہ بات حضرت امام حسن عسکری کی تفسیر بخوبی واضح ہوتی ہے۔ امام حسن عسکری کی تفسیر شیعہ کے ہاں نہایت معتبر تفسیر ہے اس میں ثابت ہے کہ خود اسد تعالیٰ نے سفر ہجرت کی مشکلات اور صعوبتوں میں رفاقت کے لیے رسول اکرم صلی اللہ علیہ وسلم کو حکم بھیجا کہ اس سفر کی خدمات کے لیے لائق ترین شخص جناب ابو بکرؓ ہیں ان کو اپنے ساتھ لے کر جائیے۔ ملاحظہ ہو شیعہ کی کتاب تفسیر امام حسن عسکری ص ۲۱۳۔

۱۔ جبریل علیہ السلام نے کہا، اور اسد تعالیٰ نے آپ کو حکم کیا ہے کہ سفر ہجرت کے لیے ابو بکرؓ کو اپنا ساتھی بنا کر لے جائیے۔ اگر ابو بکرؓ نے پوری محبت کی اور ہمدردی و امداد کی تو بہشت میں آپ کا رفیق ہوگا

وامرک ان تستصحب
ابابکرفاتہ ان
انسک و ساعدک
و دائرک کان فی الجنة
مزدفقائک ملز

اسد تعالیٰ نے جبریل علیہ السلام کو بھیج کر جناب رسول پاک صلی اللہ علیہ وسلم کو ہدایت کر دی کہ اس مشکل سفر میں ابو بکرؓ ہی رفاقت

و مصاحبت کے لائق ہیں ان کو ساتھ لے جائیے۔

۲۴۔ امام حسن عسکری کی اس تفکیک پر باوجود شیعہ حضرات اپنی ضد اور کج بحثی سے باز نہیں آتے۔ کہتے ہیں کہ اس فرمان میں تو شرط تھی کہ صدیق اکبرؑ تب جنت میں آپ کے رفیق ہوں گے جب کہ پوری محبت و غم خواری اور امداد و ہمدردی کریں۔ لیکن ایسا نہیں ہوا۔ غالباً بیسے چارے اماموں کی باتوں سے یا تو بے خبر ہیں یا پھر ضد میں انکار کرنے رہتے ہیں۔ اسی تفسیر میں اسی صفحہ پر چند مسطور کے بعد یہ الفاظ ہیں :-

ثم قال رسول الله صلى
الله عليه وسلم لا يكر
ارضيت ان تكون معي
يا ابا بكر تطلب كما
اطلب وتعرف بانك
انت الذي تحلف على
ما ادعيه فتحمل عني
انواع العذاب
قال ابو بكر يا
رسول الله صلى الله
عليه وسلم

پھر حضرت رسول پاک صلی اللہ علیہ
وسلم نے جناب صدیق اکبرؑ سے فرمایا
آیا تو اس بات پر راضی ہے کہ تو اس سفر
میں میرے ساتھ رہے اور کفار جس
طرح مجھے قتل کرنے کے لیے تلاش کریں
تجھے بھی تلاش کریں اور یہ بھی مشہور ہو
کہ تو نے ہی شرک کے خلاف توحید اور
نبوت کے دعوے پر مجھ کو آمادہ کیا
اور میری یاری اور رفاقت کے باعث
تجھ پر طرح طرح کے عذاب پڑیں۔
جناب صدیق اکبرؑ نے عرض کیا،

یا رسول اللہ! میں تو وہ ہوں کہ اگر
جناب کی محبت میں اشد ترین
بلاؤں میں مبتلا کیا جاؤں اور قیامت
تک ان میں پھنسا رہوں کہ نہ مجھے موت
آئے جو اس مصیبت سے نجات دلائے
اور نہ کسی قسم کی کشائش ملے جو اس سے
رہائی دے اور یہ سب کچھ آپ کی محبت
میں ہو تو یہ مجھے زیادہ پسند ہے اس سے
کہ دنیا میں بخوش حال رہوں اور تمام
بادشاہوں کی سلطنتوں کا مالک بن
جاؤں اور آپ کی مخالفت میں رہوں
میرے اہل و عیال اور اولاد سب
کچھ آپ پر قربان ہوں۔

اما انا لو عشت عمر
الدنیا اعدب فی
جميعها اشد عذاب
لا ينزل علی موت
صريح ولا فرج منيح
وكان ذلك فی محبتك
لکان ذلك احب الی
من ان اتنعف فیها و
انا مالک لجميع ممالك
ملوكها فی مخالفتك
وما اهل و ولدی
الا فداك۔

امام حسن عسکری کی تفسیر کی مذکورہ بالا عبارت کو غور سے ملاحظہ
فرمائیے اور پھر حضرت صدیق اکبرؓ کے ایمان و اخلاص اور وفاداری
جاں نثاری کا اندازہ فرمائیے۔

۲۵۔ حضرت امام حسن عسکری کی تفسیر علاوہ دیگر کتب شیعہ میں بھی
واقعہ ہجرت کے متعلق حضرت صدیق اکبرؓ کی خدمات کا تذکرہ موجود ہے
اور یہ امر بھی ثابت ہے کہ حضرت صدیق اکبرؓ کو اس سفر میں آنحضرت

صلی اللہ علیہ وسلم حکم خداوندی ساتھ لے گئے تھے چنانچہ حیات القلوب
جلد ۲ ضلحہ ۱ میں ہے :-

وہ امر کردہ است کہ ابو بکرؓ را
ہمراہ خود، بری -
اور اللہ تعالیٰ نے آپ کو حکم کیا ہے
کہ جناب ابو بکرؓ کو ہمراہ لے جائیے۔

۲۶۔ مجالس المؤمنین ص ۲۰۳ پر شیعہ مجتہد فیصلہ کن بات لکھتا ہے :-
وہمہ حال رفتن محمد صلی اللہ علیہ وسلم
علیہ وسلم و بدر بن ابو بکرؓ رخ
بہر حال حضرت محمد صلی اللہ علیہ وسلم کا
ہجرت کرنا اور ابو بکرؓ کو اپنے ساتھ
لے جانا اللہ تعالیٰ کے فرمان کے بغیر تھا۔

۲۷۔ حملہ حیدری شیعہ کی مشہور کتاب میں حضرت صدیق اکبرؓ کی خدمات
غار کو ان الفاظ میں بیان کیا گیا ہے :-

نبی ہر درخانہ اش حوں رسید
چوں بو بکرؓ زان حال آگاہ شد
بگوشش ندائے سفر در کشید
چوں بو بکرؓ زان حال آگاہ شد
زخانہ بڑوں رفت ہمراہ شد
چوں رفت ز چندیے بدان شت
قدم فلک سائے مجروح گشت
ابو بکرؓ آن کہ بدوشش گھر رفت
ولے زین صیث ست جائے شگفت

ترجمہ: جب نبی علیہ السلام ابو بکر صدیقؓ کے دروازہ پر پہنچے ان کے کان میں سفر کی آواز
دی۔ ابو بکرؓ اس حال سے آگاہ ہو کر فوراً گھر سے نکلے اور ہمراہ ہوئے۔ جب بیابان کا کچھ
حصہ طے کیا تو حضور صلی اللہ علیہ وسلم کے پاؤں مبارک زخمی ہو گئے تو ابو بکرؓ نے اس
وقت آں حضرت صلی اللہ علیہ وسلم کو اپنے کندھے پر سوار کر لیا اور یہ بہت
تعجب کی بات ہے۔

۲۸۔ اس کی تشریح شیعہ کی کتاب غزواتِ حیدری کے صفحہ ۶۵ پر ہے۔
مرزا باڈل لکھتے ہیں :-

” ہر گاہ جناب نبوی صلی اللہ علیہ وسلم دولت سرائے سے نکلے تو پہلے درخانہ ابو بکر بن ابی قحافہ پر آئے۔ کس واسطے کہ ابو بکر کو آپؐ نے آگاہ کر دیا تھا کہ ہمارے ساتھ چلنا۔ پس آپؐ نے آواز دی اور گھر سے باہر بلا کر اپنے ہمراہ لیا۔ جب شہر سے باہر آئے اور استہ یثرب پیش نظر رکھا تو حضرت رسول خداؐ نے تعلین مقدس کو پائے مبارک سے نکال لیا اور پارہ منہ راہی سفر ہوئے یہ حال دیکھ کر ابو بکر نے آپؐ کو اپنے شانہ پر بٹھایا، تھوڑی دور اور چلے ناگاہ آٹھار صبح کے ہویدا ہوئے۔ ناچار سر راہ سے دو ایک غار نکلی اور اہل عرب اس کو غار ثور کہتے تھے۔ آخر الامر خوف سے اس غار میں پناہ لی اور پہلے ابو بکر نے پاؤں رکھا دیکھا کہ اس میں سوراخ بہت ہیں پس اپنی قبائچھاڑ پھاڑ کر سوراخوں کو بند کیا۔ اور شمار سے ایک سوراخ رہ گیا۔ سومردانہ وارا اس میں قدم اپنا استوار کیا۔ پھر حضرت رسول اللہ صلی اللہ علیہ وسلم بھی اس غار میں تشریف لے گئے اور آسودہ ہو کر بیٹھے۔“

اب حضرات شیعہ خود انصاف فرمائیں کہ خود ان کے مذہب کی کتابوں اور ان کے ائمہ اور مجتہدوں نے جناب صدیق اکبرؓ کی ثقافت غار کی خدات کو کس طرح سراہا اور بیان کیا ہے۔

(۱) حضرت صدیق اکبرؓ کو ساتھ لے جانے کا حکم اس نے جبریل علیہ السلام کے ذریعہ بھیجا۔

(۲) اس حکم میں یہ فرمادیا گیا تھا کہ اگر صدیق اکبرؓ موافقت اور غم خواری اور امداد و ہمدی کریں گے تو جنت کے اعلیٰ مقامات پر رفیق ہوں گے۔

(۳) حضرت صدیق اکبرؓ نے تمام مصائب و مشکلات کو سر پر اٹھانا پسند کیا اور آپؐ کی محبت و خدمت کا حق ادا کیا اور اپنے اہل عیال و اولاد سب کچھ آپؐ کی ذاتِ قدسی صفات پر قربان کرنے کے لیے عرض کر دیا۔

(۴) حضرت سول پاک صلی اللہ علیہ وسلم نے جناب صدیق اکبرؓ کے غریب خانہ کو بنفس نفیس جا کر مشرف فرمایا اور حضرت صدیق اکبرؓ کو ہمہ لو چلنے کے لیے بلایا۔

(۵) حضرت صدیق اکبرؓ نے راستے میں آنحضرت صلی اللہ علیہ وسلم کو اپنے کندھوں پر اٹھا کر لے جانے کا شرف حاصل کیا۔

(۶) غار میں پہنچ کر پہلے دو داخل ہوئے اور اپنی قبا (چادر) پھیلا کر تمام سوناخ بند کیے تاکہ کوئی وزی جانور آں حضرت صلی اللہ علیہ وسلم کو ایذا نہ پہنچا سکے۔

(۷) جب ایک سوناخ ایسا رہ گیا جس کو بند کرنے کے لیے چادر کا کوئی ٹکڑا باقی نہ تھا تو جناب صدیق اکبرؓ نے اپنا پاؤں اس سوناخ پر رکھ دیا اس کے بعد حضرت سول پاک صلی اللہ علیہ وسلم کو غار میں تشریف لانے کو کہا۔

(۸) یہ تمام مذکور بالا امور خود شیعہ مذہب کی مستحکم باتوں سے پیش کر دیے گئے ہیں اب انصاف و دیانت سے فیصلہ کیجیے کہ جب حضرت ابو بکر صدیقؓ نے موافقت اور ہمدی کا حق ادا کر دیا بے شک اور واقعی ادا کیا تو یقیناً حضورؐ پر نور صلی اللہ علیہ وسلم

کے مخلصین ساتھیوں میں سے آپ حضور صلی اللہ علیہ وسلم کے ساتھ جنت کے اعلیٰ مقاموں میں فیض یاب ہونے کے مستحق ہیں۔ اسی لیے روضۃ اقدس میں کہ جس کا مرتبہ عرش و کرسی سے برتر اور جنت سے اعلیٰ ترین ہے حضور پر نور صلی اللہ علیہ وسلم کے ساتھ حضرت صدیق اکبرؓ کو جگہ عطا ہوئی ہے سبحان اللہ۔

اب سوال یہ ہے کہ جب حضرت صدیق اکبرؓ اتنی رفیع و بلند شان کے مالک تھے تو جناب شہدہ کو فدک سے کیوں محروم رکھ کر ناراض کیا؟ اس کا تفصیلی اور مکمل جواب تو بعونہ تعالیٰ رسالہ ”ازالۃ الشک عن مسئلہ فدک“ ایک مستقل رسالے میں پیش کر دیا گیا ہے مگر مختصر اہم شیعہ کتب سے یہ بات مسلمان بھائیوں کی خدمت میں واضح کر دینا چاہتے ہیں کہ جناب شہدہ حضرت صدیق اکبرؓ سے راضی تھیں اور حضرت صدیق اکبرؓ سے ہی معاہدہ اور اقرار لیا تھا کہ جس طرح جناب رسول اکرم صلی اللہ علیہ وسلم کی زندگی میں فدک کی پیداوار تقسیم ہوتی تھی اسی طرح اب بھی تقسیم جاری رہے۔ چنانچہ حضرت صدیق اکبرؓ اسی معاہدہ کے پابند رہے اور جناب شہدہ اور اہل بیت اور دیگر بنی ہاشم وغیرہ سب کو فدک سے اسی طرح حصہ ملتا رہا جس طرح آں حضرت صلی اللہ علیہ وسلم کی زندگی میں ملتا تھا اور یہی عمل تمام خلفاء راشدین حضرت علی المرتضیٰؓ اور حضرت حسن مجتبیٰؓ کا رہا۔

(۲۹) شیعہ کی معتبر کتاب شرح نہج البلاغہ ابن میثم بحرانی ج ۲ ص ۳۵۳ من کتابہ الی عثمان بن حنیف اور دوسری کتاب شرح

نتیجہ البلاغہ درہ تجفیہ مطبوعہ طہران ۲۲۲ پر ثابت ہے۔

کان رسول اللہ صلی اللہ علیہ وسلم یاخذ من فداک قوتکم و یقسم الباقی و یحمل منہ فی سبیل اللہ و لک علی اللہ ان اصنع بھا کما کان یصنع فراضیت بذلک و اخذت العهد علیہ بہ و کان یاخذ غلتھا فیدفع الیہم منها ما یرکفہم ثم فعلت الخلفاء بعدہ کذلک الی ان ولی معاویۃ۔

حضرت صدیق اکبرؓ نے جناب سیدہ کی خدمت میں عرض کیا کہ رسول اللہ صلی اللہ علیہ وسلم فداک کی پیداوار سے تمہارا خرچ لے لیا کرتے تھے باقی ماندہ تقسیم فرماتے اور فی سبیل اللہ جہاد وغیرہ میں سواریاں لے دیتے تھے اور اللہ تعالیٰ کی قسم کھا کر تم سے معاہدہ کرتا ہوں کہ میں فداک میں اسی طرح کروں گا جس طرح آنحضرت صلی اللہ علیہ وسلم کرتے تھے۔ تو حضرت سیدہ فداک کے اس فیصلہ پر راضی اور خوش ہو گئیں اور حضرت صدیق اکبرؓ سے اس بات کا عہد لیا، تو حضرت ابو بکرؓ

فداک کی پیداوار وصول کر کے اس سے اہل بیت کا کافی و وائی خرچ دیتے تھے۔ پھر حضرت صدیق اکبرؓ کے بعد امیر معاویہؓ کی حکومت آنے تک تمام خلفاء نے یہی عمل جاری رکھا۔

تو شیعہ کی یہ دونوں کتابیں (شرح ابن مہثم بحرانی اور درہ پنجیہ) اس حقیقت کو واضح کرتی ہیں کہ:-

۱۔ فدک کی پیداوار جناب رسول اللہ صلی اللہ علیہ وسلم کی زندگی میں اہل بیت اور فقراء و مساکین اور فی سبیل اللہ یعنی اسلامی ضروریات میں خرچ کی جاتی تھیں۔ فدک خاص حضرت شہیدہ یا حضرت علیؓ و حسنینؓ میں سے کسی کو ہبہ نہ کیا گیا تھا۔

۲۔ جناب شہیدہ نے حضرت صدیق اکبرؓ سے یہی معاہدہ کیا کہ حضرت رسول اکرم صلی اللہ علیہ وسلم کا عمل اور طریقہ تقسیم جاری رکھا جائے۔ چنانچہ حضرت صدیقؓ نے یہی معاہدہ کر لیا اور جناب شہیدہ راضی و خوش ہو گئیں۔

۳۔ جناب شہیدہ اور حضرات حسنین شریفینؓ فدک کی پیداوار سے اپنا تمام خرچ حضرت صدیق اکبرؓ سے لیتے رہے۔

۴۔ جس طرح رسول پاک صلی اللہ علیہ وسلم کا عمل تھا اسی طرح حضرت صدیق اکبرؓ کا عمل تھا اور بعینہ ہی عمل تمام خلفاء راشدین حضرت عسکریؓ فاروقؓ اور عثمانؓ غنیؓ اور علی المرتضیٰؓ اور حسن مجتبیٰؓ کا رہا حتیٰ کہ امیر معاویہؓ کی سلطنت آگئی۔ اس عرصہ میں کوئی تغیر و تبدل نہیں ہوا کیونکہ یہی حکم خدا اور رسول کا تھا۔ اس لیے تمام خلفاء راشدینؓ نے اسی حکم کی پابندی کی تو اب حضرت صدیق اکبرؓ پر جناب شہیدہ کی ناراضگی کی بات کسی غلط فہمی کا نتیجہ ہے ورنہ حضرت شہیدہ خدا و رسول کا حکم

دیکھ کر اس حکم کے خلاف ناراضگی کیسے رکھ سکتی تھیں۔ اگر ناراض ہوئیں تو اپنا تمام خرچ خوراک حضرت صدیق اکبرؓ کے کیوں وصول فرماتی رہتیں۔

۳۰۔ علاوہ انہیں کتب شیعہ میں یہ بھی ثابت ہے کہ جناب سیدہ کی ہر طرح کی خدمت حضرت صدیق اکبرؓ کی اہلیہ محترمہ اسماء بنت عمیسؓ کو تھی۔ مثنیٰ تھیں حتیٰ کہ جناب سیدہ کے مرض کے زمانے میں تیمار داری کے تمام فرائض حضرت صدیق اکبرؓ کی اہلیہ حضرت اسماءؓ ہی سرانجام دیتی رہیں اور حضرت سیدہ کی وفات کے بعد ان کو غسل بھی حضرت اسماءؓ زوجہ حضرت صدیق اکبرؓ نے دیا۔ دیکھو جلال العیون ص ۷۲۔

امیر المؤمنین و اسماء	جناب علی المرتضیٰؓ اور حضرت
بنت عمیسؓ فاطمہؓ را	اسماء بنت عمیسؓ نے جناب
غسل دادند	سیدہ کو غسل دیا۔

تو ان امور سے بخوبی ثابت ہوا کہ جناب سیدہ حضرت صدیق اکبرؓ سے قطعاً ناراض نہ تھیں بلکہ راضی و خوش تھیں۔ ہم اپنے مسلمان بھائیوں کی واقفیت کے لیے یہ بھی واضح کر دینا چاہتے ہیں کہ حضرت صدیق اکبرؓ کا سلسلہ نسب جناب رسول اللہ صلی اللہ علیہ وسلم اور حضرت علیؓ سے ساتویں پشت میں جا کر مل جاتا ہے۔ تو یہ سب حضرات ایک سرے کے

جدی اور انکم قوم ہیں۔ چنانچہ حاشیہ نہج البلاغہ جلد دوم ص ۷۷ پر ثابت ہے:-

اما ابو بکر فہو من
بنی تميم بن مرة سابع
اجداد النبی صلی اللہ
علیہ وسلم
بہر حال ابو بکرؓ اولاد تميم بن مرہ
سے ہیں جو کہ جناب رسول اللہ
صلی اللہ علیہ وسلم کا ساقی
جد امجد ہے۔

یہ بات بھی مخفی نہ رہے کہ حضرت امام محمد باقرؑ کو جناب
ابو بکر صدیقؓ کے ساتھ ایسی عقیدت و محبت تھی کہ سائل کے
جواب میں کہنے کی جانب منہ کر کے بار بار فرمایا کہ جناب ابو بکرؓ
ہاں وہ صدیق ہیں۔ صدیق ہیں۔ صدیق ہیں جو شخص حضرت
ابو بکرؓ کو صدیق نہیں کہتا اللہ تعالیٰ اس کو نہ دنیا میں سچا کرے نہ آخرت میں
عن عروۃ بن عید اللہ
قال سئلت ابا جعفر محمد بن
علی علیہما السلام عن
حلیۃ السیوف فقال لا بأس
بہ قد حلی ابو بکر الصدیق
رضی اللہ عنہ سیفۃ قلت
فتمقول الصدیق؛ قال
فوشب وشبۃ واستقبل

عروہ بن عبد اللہ سے روایت
ہے کہ میں نے حضرت محمد باقرؑ
بن علیؑ سے تلواروں کو زیور سے
آراستہ کرنے کے بارے پوچھا
تو امام صاحب نے فرمایا کوئی
حرج نہیں ہے کیونکہ حضرت
ابو بکر صدیقؓ رضی اللہ عنہ نے اپنی
تلوار کو زیور پہنایا تھا (تو جائز ہے)

القبلة وقال نعم الصديق
نعم الصديق نعم الصديق
فمن لم يقل له
الصديق فلاحصديق
الله له قولاً من
الدنيا دلائل من
الآخرة

کنف الغر جلد ۲ صفحہ ۱۲۸

راوی کہتا ہے میں نے امام صاحب
کی خدمت میں عرض کی کہ آپ
بھی ابو بکر کو صدیق کہتے ہیں۔
امام صاحب جلدی سے کھڑے ہوئے
اور قبلہ کی جانب منہ کر کے فرمانے لگے
ہاں وہ صدیق ہیں۔ صدیق ہیں۔ صدیق
ہیں۔ جو شخص ابو بکر کو صدیق نہیں
کہتا اللہ تعالیٰ اس کو دنیا اور
آخرت میں سچا نہ کرے۔

واضح رہے کہ یہ روایت کسی توسیع و تشریح کی محتاج نہیں ہے
۱۱۔ حضرت محمد باقرؑ نے جناب حضرت ابو بکر صدیقؓ کے فعل سے
استدلال کیا ہے کہ انہوں نے اپنی تلوار کو زیور پہنایا تھا لہذا جائز ہے
۱۲۔ حضرت امام صاحب نے جناب صدیق اکبرؓ کے بارے کھسے کی
جانب منہ کر کے سائل کے جواب میں فرمایا ہاں وہ صدیق ہیں
صدیق ہیں۔ صدیق ہیں تو معلوم ہوا کہ امام صاحب کو ابو بکر کیساتھ قلبی محبت تھی۔
۳۔ جناب امام محمد باقر صاحبؑ نے آخر میں اس شخص کے بارے میں یہ دعا
کی جو جناب حضرت ابو بکرؓ کو صدیق نہیں کہتا اللہ تعالیٰ اسے دنیا
میں سچا کرے نہ آخرت میں۔

اللہ تعالیٰ تمام مسلمانوں کو حق سمجھنے کی توفیق عطا فرمائے۔ آمین